

Kunsill Lokali Marsaskala

228, Triq is-Salini, Marsaskala, Malta

Tel : 21637171, Fax : 21637744,

E-mail : marsaskala.lc@gov.mt

Minuti tal-laqgħa Nru : **29** li nżammet il-Kunsill Lokali Marsaskala Nhar **it-Tlieta 20 ta' Jannar 2015 fis-6.15p.m.**

L-Ewwel Seduta

	<u>Membri</u>
Sindku	Is-Sur Mario Calleja
Il-Kunsilliera	Is-Sinjura Elisabeth Cassar Is-Sur Charlot Mifsud Is-Sur Charlot Cassar Is-Sur John B Camilleri Is-Sur Sandro Gatt Is-Sur Daniel Spiteri Is-Sinjinora Desiree' Attard
Skuzat	Is-Sur Lawrence Ciantar Is-Sur David Massa (Ambaxxatru Kunsill taz-Żagħzagħ)
Is-Segretarju Eżekuttiv	Is-Sur Josef Grech
Skrivana	Is-Sinjura Lucille Bonnici

Mayor
Mario Calleja

Vice Mayor
Desiree' Attard

Councillors
John Baptist
Camilleri
Charlot Mifsud
Charlot Cassar
Elisabeth Cassar
Lawrence Ciantar
Daniel Spiteri
Sandro Gatt

Executive Secretary
Josef Grech

Aġenda

1. Konsiderazzjoni u Approvazzjoni tal-Minuti – Seduta Numru 28.
2. Punti li joħroġu mill-Minuti.
3. Komunikazzjoni u Korrispondenza li s-Sindku jixtieq li jressaq quddiem il-Kunsill.
4. Awtorizzazzjoni tal-Flasijiet.
5. Approvazzjoni tal-*Performance Bonus Jannar* – Dicembru 2014
6. Aġġudikazzjoni tat-Tenderi KLM 2014/04 – *Works Tender for Embellishing the Bidni Area Marsaskala*
7. Approvazzjoni tal-budget għas-sena finanzjarja 2015.
8. Mistoqsijiet.
9. Mozzjonijiet.
10. Informazzjoni dwar l-attivitajiet mill-Kunsilliera.
11. Aġġornament.

Minuti.doc

1.0 **Qari w approvazzjonital-Minuti :**

1.1 **Lagħha Nru 28(1) tal-24 ta' Novembru 2014:**

Il-minuti ġew meħuda bħala moqrija.

1.1.2 Il-Kunsillier is-Sur John B. Camilleri ġibed l-attenzjoni illi paġna 3 punt #2.1.7 l-ewwel paragrafu għandu jinbidel u jinqara kif ġej:

"Il-Kunsillier is-Sur Lawrence Ciantar ġibed l-attenzjoni fuq punt #3.1 ta' paġna 4 fejn qal illi wara il-laqgħa preċidenti kien qara sew il-kontenut tal-appell fil-każ tal-applikazzjoni tal-pjanti fil-Bajja San Tumas u nnota illi hemm ħafna affarijiet imniżżla dwar il-Kunsill li mhux minnu, kif ukoll kien hemm imniżżel illi kien hemm xi pjanta ġdida illi aħna qatt ma rajna, kien hemm imniżżel ukoll li minn kiosk kien qed jitlob sabiex jiġi snack bar. Huwa qal ukoll illi jhossu urtat illi kull entita` kkonċernata kienet preżenti waqt dan l-appell u l-Kunsill tagħna lanqas kien hemm avukat jirrapreżentana".

1.1.3 Il-Kunsillier is-Sur John B. Camilleri ġibed l-attenzjoni illi paġna 4 artiklu 3.1 il-ħames paragrafu għandu jinbidel u jinqara kif ġej:

"Il-Kunsillier is-Sur John B. Camilleri ġibed l-attenzjoni illi meta jkun ser jsir ix-xogħol u jkun hemm Triq ix-Xatt magħluqa hemm bżonn illi ssir katusa ukoll fi Triq ix-xatt minn hdejn il-monument tal-ankra sa hdejn Pjazza Mifsud Bonnici. Huwa kompli jispjega illi in-nofs l-ieħor diġa sar cioe` lejn in-naħa ta' Grabiell".

Il-Kunsillier is-Sinjura Elisabeth Cassar ipproponiet l-approvazzjoni tal-minuti kif emendati u s-Sindku ssekonda. Il-votazzjoni kienet 6 favur, 0 kontra u 0 astensjonijiet

Il-minuti ġew unanimament approvati kif emendati u ffirmati mis-Sindku u mis-Segretarju Eżekuttiv bħala dokument korrett.

2.0 **Punti li joħorġu mill-Minuti:**

2.1 **Lagħha Nru 27(1) tal-24 ta' Novembru 2014:**

2.1.1 Il-Kunsillier is-Sur Charlot Cassar staqsa rigward punt #3.11 ta' paġna 6 jekk konniex baġtna l-applikazzjoni fuq spazji pubbliċi.

Is-Segretarju Eżekuttiv wieġbu illi wara li ċċirkolajna d-draft lill-Kunsilliera, konna baġtna l-applikazzjoni sabiex nadderixxu mad-deadline. Huwa kompli jispjega illi kien tkellem mal-Onor Buontempo fejn spjegalu illi din kienet rikjesta sabiex janallizaw il-proġetti li kull Kunsill jixtieq jwettaq.

Is-Sindku spjega illi hemm skema fuq proġetti kapitali, fejn kull Kunsillier jista japplika għal din l-iskema billi jsemmi xi proġett kapitali illi jixtieq jwettaq u jkun jista jirbaħ xi fondi. Huwa kompli jispjega illi kif spjegawlihom tajjeb waqt seminar li attenda s-Segretarju Eżekuttiv, illi preferenza ser tingħata għall-proġetti illi finalment ser jrendu flus lura lil Gvern. Huwa kompli jispjega illi kif hemm spjegat fid-draft tal-applikazzjoni, s-Segretarju Eżekuttiv kien ħareġ bl-ideja illi napplikaw bil-proġett tal-bini tal-Kunsill u peress illi f'dan il-bini ser jkun hemm inkorporata l-berġa tal-lokal allura minflok kull sena l-Kunsill jircievi il-kera min-naħa tal-Gvern, l-ammont tal-kera jitnaqqas mill-ammont illi l-Kunsill jirbaħ u jingħata lura lid-Dipartiment biex b'hekk il-proġett jingħata iktar punti.



Is-Segretarju Ezekuttiv spjega illi jekk napplikaw għal din l-iskema bl-ammont ta' €150,000 allura il-Kunsill jkollu bżonn biss jiddejjien l-ammont ta' €130,000 u ma jkollniex għalfejn lanqas nagħmlu referendum u l-*loan* tkun tista tithallas f'inqas żmien.

Il-Kunsillier is-Sur Charlot Cassar staqsa jekk stajniex napplikaw fuq affarijiet oħra.

Is-Segretarju Ezekuttiv wiegħbu illi stajna applikajna fuq toroq iżda il-probabbilta illi nirbħu din l-iskema tkun inqas peress illi ser tinghata preferenza lil Kunsilli illi jista jrendu lura.

- 2.1.2 Il-Kunsillier is-Sur John B Camilleri staqsa fuq paġna 2 punt #2.1.3, jekk ix-xogħol fuq il-ħajt li qed jiddeterjora fi triq iż-Żonqor kienx beda.

Is-Sindku nfurmah illi ser jibda x-xogħol fuqhu iktar tard.

- 2.1.3 Il-Kunsillier is-Sur John B. Camilleri staqsa fuq paġna 2 punt # 2.1.2 jekk għandiex xi risposta rigward il-papri u l-*fence* tal-Magħluq.

Is-Sindku wiegħbu illi għad ma għandiex risposta.

- 2.1.4 Il-Kunsillier is-Sur John B. Camilleri staqsa fuq paġna 3 punt 2.1.7 jekk kellniex xi risposta min-naħa tal-MEPA fuq l-applikazzjoni tal-*isnack bar* ġewwa l-Bajja ta' San Tumas.

Is-Sindku qal illi f'affarijiet bħal dawn jridu jikkordinaw bejnithom sabiex ma terġax tigri illi ma jkunx hemm rappreżentant min-naħa tal-Kunsill.

Is-Segretarju Ezekuttiv qal illi issa rridu noqogħdu attenti peress li l-appellant jrid jerga jitfa l-applikazzjoni mill-ġdid u għaldaqstant irridu noqogħu attenti fl-applikazzjonijiet li nircievu għaliex irridu nerggħu nevalwaw l-applikazzjoni mil-ġdid.

- 2.1.5 Il-Kunsillier is-Sur Daniel Spiteri spjega fuq punt 3.3 ta' paġna 6, fejn qal illi l-kors tal-first aid kien sar u l-persuni illi attendew għal dan il-kors talbu sabiex jagħmlu kors ieħor fuq *pediatric first aid*, liema kors ħallsuħ l-applikanti stess. Huwa kompli jispjega illi dan il-kors sar ġewwa t-*training centre*.

- 2.1.6 Il-Kunsillier is-Sur Daniel Spiteri nforma lill-Kunsilliera fuq punt #3.5 ta' paġna 5 illi l-*launch* min-naħa tal-Kunsill Lokali Żgħażaġħ Marsaskala ser jsir fil-31 ta' Jannar 2015. L-istediniet ntbgħatu kollha u kulħadd huwa mistieden li jattendi.

- 2.1.7 Il-Kunsillier is-Sur Charlot Cassar staqsa fuq punt 3.7 ta' paġna 5 jekk konniex bagħtna imejl u kellniex risposta rigward il-ħsara fuq il-vettura tal-incident li kien sar ġewwa l-bidni.


Is-Segretarju Ezekuttiv wiegħbu illi konna baħtna imejl iżda ma kellniex risposta lura.

Il-Kunsillier is-Sur Charlot Cassar talab sabiex nibgħatu *reminder* bil-posta.

➤ ***Intalbet sospenzjoni tar-regolamenti***

7.0 **Approvazzjoni tal-budget għas-sena finanzjarja 2015:**

Is-Segretarju Ezekuttiv spjega illi f'dan il-*budget* għas-sena finanzjarja 2015 qed jiġi pprezentat *deficit* ta' €70,000 li ġew minħabba t-*tipping fees* tal-wasteserv. Huwa kompli jispjega illi għalkemm il-Kunsill jrid iħallas skond l-allokkazzjoni d-dipartiment kien ħareġ direttiva illi l-*invoices* kollha mil-Wasteserv iridu jidhlu fil-kotba tal-Kunsill.

 Paġna 3

Il-Kunsill jirċievi €50,000 mil-Gvern Ċentrali u l-invoices mil-Wasteserv jammontaw għal €120,000 kull sena.

➤ *Il-Kunsillier is-Sur Charlot Mifsud daħal għal-laqgħa fis-6:50pm.*

L-Accountant is-Sinjura Doreen Mintoff bdiet tispjega l-budget għas-sena 2015.

7.1 Il-Kunsillier is-Sur Charlot Cassar staqsa fuq *account* #1700, fejn innota illi n-nefqa tal-*overtime* naqset għas-sena 2015 u għaldaqstant irridu noqgħodu attenti illi l-figura tkun realistika. Huwa kompli jgħid illi rridu noqgħodu attenti fuq il-moniteragg tal-*overtime*.

Is-Segretarju Eżekuttiv qal li l-*overtime* ma jistgħax jitqies illi jkun bilfors kull nhar ta Sibt bi tmien siegħat kull darba, iżda biss meta jkun neċessarju.

Is-Sindku qal illi meta tikkunsidra kemm qed nifrankaw flus min-naħa tal-kuntrattur, l-*overtime* huwa minimu.

Kien hemm qbil unanimu illi l-*budget* għas-sena 2015 jitla għal €3500 fl-*account* #1700.

7.2 Il-Kunsill qabel unanimament illi *account* #0066 u #2800 il-kolonna tal-*budget* trid tizdied b'€6250 peress li dawn huma fondi illi aħna ser nirċievu fuq il-proġett *Europe for Citizens Siret*. Dan ifisser li t-total li se niċievu għal dan il-proġett minn Siret huwa ta' €12,500. €6250 minnhom diġa irċievejnihom u l-oħrajn nirċievuhom meta jitlesta l-proġett.

7.3 Is-Segretarju Eżekuttiv spjega fuq *account* #0066 illi l-flus li kellna nirċievu fuq Triq La Sengle minghand Enemalta għadna ma rċevejniehomx. Huwa kompli jspjega illi biex applikajna għal dawl tal-Milied kellna nħallsu żewġ kontijiet pendenti li kellna magħhom. Huwa qal ukoll illi kif jiġu jitolbuna għal-permess ta' xi trinka mhux ser jiffirma għal permess qabel ma jħallsuna l-kontijiet pendenti li għandhom magħna.

Il-Kunsill qabel unanimament illi meta jiġu għal permess ma niffirmawx qabel ma jħallsuna l-kontijiet pendenti.

7.4 Is-Sinjura Doreen Mintoff spjegat fuq *account* # 1700 illi dan l-*account* il-figuri ġew daqshekk minħabba illi kien sar *resurfacing* f'diversi toroq.

Il-Kunsillier is-Sur Charlot Mifsud staqsa jekk il-parti ta' Triq tal-Gardiel hux ser issir.

Is-Segretarju Eżekuttiv wiegħbu illi ma tistax issir bħal Triq La Sengle illi jbidlu s-servizzi għaliex tiġi tiswa ħafna. Huwa kompli jspjega illi tinbarax ftit u tingħata it-tarmak.

Il-Kunsill qabel unanimament illi Triq tal-Gardiel issir bil-*patching*.


7.4.1 Is-Sindku qal illi Triq ta' Rumi hemm bżomm li jsir *patching* ukoll.

Il-Kunsill qabel unanimament illi Triq ta' Rumi issir bil-*patching*.

7.4.2 Il-Kunsillier is-Sur Charlot Mifsud staqsa jekk Triq Torri Mamo hijex responsabilita tal-Kunsill.

Is-Sindku wiegħbu illi dik it-triq hija responsabilita tal-Gvern Ċentrali.

7.5 Is-Sinjura Doreen Mintoff spjegat illi *account* # 3300 ġie miżjud minħabba l-fatt illi l-Iljieli Skalin din is-sena irridu nħallsu għaliha aħna.



Is-Sindku qal li huwa tal-opinjoni illi nitolbu lid-dipartiment sabiex Jum Marsaskala jsir fl-ewwel ġimgħa ta' Ottubru u minflok nġhamlu l-ġieli Skalin isiru ftit attivitajiet. Barra minn hekk huwa spjega ukoll illi jekk issir f'Ottubru nkunu nistgħu nġibu xi fondi mill-iskema tad-Dipartiment tal-Gvern Lokali.

Is-Sindku kompli jispjega illi qiegħed f'arranġamenti sabiex f'Settembru jiġu grupp ta' performers mil-Latvia u aħna nħallsu biss għall-akkomodazzjoni u l-ikel.

7.6 Il-Kunsillier is-Sur Charlot Cassar talab sabiex fil-*financial statements* jiġu mniżżlin xi ratios.

7.7 Il-Kunsillier is-Sur John B. Camilleri staqsa jekk nistgħux nżiedu l-allokkazzjoni fuq il-latrini peress illi hemm ħafna ħsarat fuqhom. Huwa ssuġġerixxa illi kull sentejn għandna nagħmlu *refurbishment* fuq latrina waħda. Huwa kompli jispjega illi speċjalment il-latrini ta' ħdejn l-eks Jerma Palace tinsab fi stat gravi ħafna u għandha bżonn tinbidel kompletament. Huwa staqsa jekk nistgħux nużaw il-fondi tal-UIF sabiex nġhamlu *refurbishment* fuq din il-latrina.

Kien hemm qbil unanimu dwar dan.

Il-Kunsillier is-Sur Charlot Mifsud ippropona l-approvazzjoni tal-*budget* kif emendata u l-Kunsillier is-Sinjura Elisabeth Cassar issekondat. Il-Kunsill qabel unanimament dwar l-approvazzjoni tal-*budget* kif emendat.

3.0 **Komunikazzjoni u Korrispondenza li s-Sindku jixtieq li jressaq quddiem il-Kunsill:**

3.1 **Kiri tal-istabiliment Driftwood:**

Is-Sindku nforma lill-Kunsilliera illi kien kellem lill-proprietarju sabiex nistaqsuh jekk hux interessat li jbigħ dan l-istabiliment. Huwa qal illi s-sid għandu l-ħsieb li jikrih għal €500 fix-xahar. Huwa qal li għalkemm bħala kiri hija inqas minn dik li nħalsu fil-prezent irrid nonfqu ammont konsiderevoli sabiex nirrengawh filwaqt li l-Kunsill interessat li jixtri din il-propjeta.

3.2 **Riżenja min-naħa tal-kuntrattur E Mifsud and Sons (35/0130/15/I):**

Is-Sindku qal illi dan il-kuntrattur bgħatilna ittra ta' riżenja peress li mhux qed ilaħħaq mal-ammont ta' xogħol li għandu.

Il-Kunsill qabel unanimament illi naċċettaw ir-riżenja tiegħu u noħroġu *tender* ieħor, iżda l-kuntrattur għandu jkompli jaderixxi mal-kuntratt sakemm nagġuddikaw offerent ieħor.

3.3 **Servizz ġdid ta' tqassim ta' hwejjeġ użati lill-familji foqra (35/0119/15/I)**

Il-Kunsill iddikwita din il-proposta u għalkemm jaqbel mal-prinċipju ma jistax joffri t-*training centre* għal dan is-servizz peress li ma hemmx biżżejjed spazju.

3.4 **Proposta għall-proġett mil-Marsaskala Sports Club biex iġhamlu użu mill-fondi tal-UIF (35/0120/15/I):**

Is-Sindku nforma lill-Kunsilliera illi l-President ta' dan klabb kien qed jitlob sabiex isir *stair lift* li jiswa madwar €3000 u nistgħu napplikaw għalih mill-fondi tal-UIF.

Il-Kunsill qabel unanimament illi jinxtara dan l-*stair lift* mill-fondi tal-UIF basta t-taraġ jibqa dejjem miftuħ u aċċessibli.

3.5 **Ittra legali għan-nom ta' Evelyn Scicluna dwar incident li ngala fi Piazza Mifsud Bonnici (35/0087/15/I):**

Is-Sindku spjega illi din il-mara kienet mixja fil-bandli, sabet *plastic cover* sfrundat, waqgħet u ħabtet wiċċa got-taraġ. Huwa kompli jispjega illi mill-*footage* tal-kameras illi għandna għol bandli rajna li dan l-incident veru sar.

Is-Segretarju Eżekuttiv spjega li kien tkellem mal-*insurance* tagħna u mal-Avukata tagħna. Huwa kompli jgħid illi l-Avukata tal-Kunsill kellha tibgħat ittra lill-*Insurance* u s'issa għada ma baġhtitix. Huwa qal illi din il-gimġha għandu laqgħa magħha u ser jerġa jfakkara fuq din l-ittra. Is-Segretarju Eżekuttiv se jipproċedi fuq il-każ mal-polza ta' assigurazzjoni.

➤ **Il-Kunsillier is-Sur Sandro Gatt daħal għal-laqgħa fis-8:20pm.**

3.6 **Ittra mibgħuta lis-Sinjura Woolard rigward l-incident tagħha fi Triq il-Bidni:**

Din il-kommunikazzjoni giet diskussa iktar kmieni f'punt #2.1.7

3.7 **Food Waste (35/6739/14/I):**

Is-Sindku spjega dan il-komunikat fejn il-Green Mt qed jissuggerixxu sabiex l-iskart organiku jigi separat.

Il-Kunsill ma qabilix ma din il-proposta.

3.8 **Proposta mill-Kunsill Lokali ta' Marsaskala għall-proġett kapitali:**

Din il-kommunikazzjoni giet diskussa iktar kmieni f'punt #2.1.1

3.9 **Data għal-laqgħa Annwali tal-Lokalita` (35/0275/15/I):**

Il-Kunsill qabel unanimament illi l-laqgħa annwali issir il-Gimġha 6 ta' Marzu 2015 fis-6.00pm gewwa l-bini tal-WasteServ.

3.10 **Tender tal-iskart:**

Is-Segretarju Eżekuttiv nforma lill-Kunsilliera illi wasalna sabiex nibdew inhejju t-*tender* il-gdid tal-iskart. Huwa staqsa lill-Kunsilliera jekk hemmx possibiltà illi naqqsu s-servizz tal-ħadd sabiex innaqsu l-ispejjeż.

Is-Sindku qal illi ma jaqbilx għaliex in-nies issa draw is-sistema.

Il-Kunsill qabel unanimament illi noħorgu t-*tender* il-gdid u s-servizz tal-iskart jibqa kif inhu inkluż il-ħadd. Il-Kunsill qabel illi nbiddlu biss illi s-servizz tal-iskart jibda jingabar fit-8.00am u mhux qabel mir-residenzi.

3.11 **Laqgħa li saret mal-Onor Silvio Parnis:**

Is-Sindku beda biex jgħid illi għalkemm il-Kunsilliera kollha kienu nfurmati b'din il-laqgħa, attendew għaliha hu u Segretarju Eżekuttiv. Huwa spjega illi l-għajdut li kien hemm fil-media huma kollha infondati u mhux ser tinbena lukanda fuq il-blat in-naħa taż-Żonqor. Huwa kompli jispjega illi qallulu illi l-ħsieb li tinbena lukanda huwa fil-parkeġġ ta' quddiem il-pixxina.

Il-Kunsillier is-Sur John B. Camilleri qal li l-parkeġġ mhux kollhu tal-Gvern.

Il-parti tal-qonq fejn hemm barrieri u trazzjoni mhux hejja mogħdja lis-spażna 6 komplez.
Quddiem hollu huwa pubbliku

Is-Sindku kompli jghid illi fil-laqqha tkellmu fuq il-hop on u hop off buses, rotot bil-baħar, il-problema tal-magħluq u kif ukoll l-abbandun tal-Jerma.

Is-Segretarju Eżekuttiv qal li fl-aħħar ta' Frar ser issir laqqha fuq l-iżvilupp sostenibbli u ser jkunu mistiedna l-NGO's l-għaqdiet ambjentali u ser issir ukoll laqqha ma-Kunsill.

Il-Kunsillier is-Sur Charlot Cassar staqsa jekk din il-laqqha hijiex relatata mal-istrateġija tat-turizmu.

Is-Segretarju Eżekuttiv qal li din il-laqqha ser ssir bl-kollaborazzjoni anke mal-MTA u awtoritajiet oħra ikkonċernati.

3.12 **Mobile Van tal-Għassa tal-Puluzija:**

Is-Sindku nforma lill-Kunsilliera illi l-mobile van tal-Għassa tal-Puluzija ma nħarguliex il-permessi neċessarji u għaldaqstant ser jiċċaqtaq u jiġi fi Ġnien Sant' Anna.

Il-Kunsillier is-Sur Charlot Cassar qal li ma jgħid li l-mobile ^{jista' jifhem kif} ~~van~~ ^{unit god togħhad} titmexxa min-naħa għal-oħra u staqsa lis-Sindku jekk għandux il-permessi neċessarji biex jitqiegħed fi Ġnien Sant' Anna.

Is-Sindku wieġeb li qed jittieħdu 'l passi kollha neċessarji biex jingibu l-permessi min-naħa tal-Puluzija.

3.13 **Attività tal-pageant:**

Is-Sindku nforma lill-Kunsilliera illi meta kien Għawdex kien Itaqa ma persuna illi ittellgħa l-pageant u talaba sabiex tibgħatilna kwotazzjoni. Is-Sindku spjega li din is-sena se jipprova jagħmel pageant b'differenza u kif ikollu iktar informazzjoni jgħaddiha għall-attenzjoni tal-Kunsill.

3.14 **Delegazzjoni minn Siret:**

Is-Sindku nforma lill Kunsilliera illi d-delagazzjoni minn Siret ser tiġi mit-22 sal- 25 ta' Jannar u stieden lill-Kunsilliera sabiex jieħdu sehem f'dawn l-attivitajiet. Dan huwa proġett Europe for Citizens fejn il-Lead Partner huwa l-Kunsill ta' Siret.

3.15 **Pubblikazzjoni tal-magazine:**

Il-Kunsillier is-Sur John B. Camilleri staqsa lill-Kunsilliera jekk hux ser nippublikaw l-magazine għal-Għid.

Il-Kunsill qabel unanimament sabiex il-magazine nippublikawh fis-sajf jinħarġu total ta' żewġ edizzjonijiet fis-sena.

3.16 **Palma bid-dawl:**

Il-Kunsillier is-Sur John B. Camilleri qal illi r-rope light li hemm mdawwar ma palma quddiem il-Kunsill ser jgħamlu b'garden fence biex ir-rope light jiġi marbut aħjar. Huwa kompli jghid illi jekk il-Kunsill jiddeciedi li ngħamlu hafna pal bħalhom irridu noħorġu tender. Huwa qal illi irridu nkejlu id-distanza u kull tant metri naghmlu waħda, bejn wieħed u ieħor issir waħda kull 10 metri.

Kull tiżjin tad-dawl mal-palma tiswa €250 u jridu jiżdied ukoll il-frejm iggalvanizzat u possibilment jinxtel fi żmien il-Milied u fis-Sajf.

  Pagna 7

3.17 **Tibdil ta' knatazz:**

Il-Kunsillier is-Sur John B. Camilleri qal li hemm bżonn li nbidlu l-katnazzi sabiex neliminaw iċ-
cwievet u nixtru katnazzi bil-codes.

Il-Kunsill qabel unanimament sabiex jixtru żewġ katnazzi bi prova.

3.17 **Vouchers tac-Ceilacs :**

Il-Kunsillier is-Sur Charlot Cassar staqsa jekk il-Kunsill irċieviex il-vouchers tal-persuni li huma
celiac.

Is-Segretarju Eżekuttiv nfurmah illi l-vouchers irċivejniehom u diġa bdew jittieġdu mir-
residenti konċernati.

4.0 **Awtorizzazzjoni tal-Ħlasijiet:**

4.1 Is-Segretarju Eżekuttiv nforma lill-Kunsill illi kellna xi pagamenti illi daħlu tard u ser jitressqu
f'din is-seduta u jkunni mnizzla fis-seduta li jmiss bħala ħlasijiet b'urgenza:

- 1) Nexos Street Lighting bin-numru tal-invoice 1260 li jammonta għal €3775.95 rigward
street lighting.
- 2) Oasis Ironmongery bin-numru tal-invoice 322 li jammonata għal-€11.40, invoice
#1278 li jammonta għal €31.87 u invoice #329 li jammonta għal €160.93 rigward
consumables.

Il-Kunsill qabel unanimament rigward il-ħlas ta' dawn il-pagamenti.

4.2 Il-Kunsillier is-Sur Daniel Spiter ġibed l-attenzjoni illi rigward pagament #2204 tal-Malta Red
Cross għalkemm l-invoice tammonta għal €340, il-Kunsill kien irċieva 10 applikazzjonijiet li
attendew għal kors u ħallsu lill-Kunsill is-somma ta' €240 biex b'hekk il-Kunsill ħareġ is-
somma ta' €100 biss.

**Il-Kunsillier is-Sur Sandro Gatt ippropona l-awtorizzazzjoni tal-pagamenti u l-Kunsillier is-Sur
Charlot Mifsud issekonda.**

Il-Kunsill approva unanimament.

5.0 **Approvazzjoni tal-Performance Bonus Jannar – Diċembru 2014:**

Is-Sindku rringrazzja lis-Segretarju Eżekuttiv u l-istaff kollu tax-xogħol li jwettqu matul is-sena
u rrakomanda illi jingħataw il-massimu tal-performance bonus.

Il-Kunsill qabel unanaimament.

6.0 **Aġġudikazzjoni tat-tender KLM 2014/04 –Works tender for Embellishing the Bidni Area
Marsaskala:**

Is-Segretarju Eżekuttiv spjega illi il-bord kien iltaqa u kien talab kjarifika u wara l-bord reġa
ltaqa u ddecieda illi l-kjarifika hija tajba. Huw kompli jispjega illi bħala offerent kien hemm

wieħed biss u sas-17 ta' Marzu 2015 il-proġett jrid jkun lest. Għaldaqstant il-bord kien qed jirrakkomanda lir-Road Maintenance Services Ltd peress li dan il-kuntrattur kien *technically and administratively compliant* u kien l-uniku offerent.

Il-Kunsill qabel unanimament sabiex naġġudikaw din is-sejha lir-Road Maintenance Services Ltd.

Is-Segretarju Eżekuttiv qal illi l-problema li għandu dan il-kuntrattur hija li jrid iġib il-permess min-naħa tat-TM u jinfurmaw l-entitajiet sabiex jiċċekjaw illi s-servizzi huwa tajbin jew jekk għandhomx il-ħsieb illi jinbidlu is-servizzi u dan il-proċess jieħu ħafna żmien u peress li d-deadline tat-twettieq ta' dan il-proġett qiegħed qrib jinsab inkwetat li mhux ser jkollna r-risposta min-naħa tat-TM kemm jista jkun malajr biex ix-xogħol jinbeda.

Il-Kunsill qabel unanimament sabiex il-kuntrattur japplika t-TM u aħna min-naħa tagħna nkellmu lil l-awtorita` kkonċernata sabiex niprovwaw nghaġġlu l-proċess.

8.0 **Mistoqsijiet:**

Ma kienx hemm l-ebda mistoqsija.

9.0 **Mozzjonijiet:**

9.1 **Mozzjoni mressqa mill-Kunsillier- is-Sur John B Camilleri (#087 – 16/1/15):**

"Jipproponi sabiex li nagħmlu bozza ġdida fi trejqa ġewwa bajja San Tumas."


Il-Kunsill qabel unanimament dwar dan.


10.0 **Informazzjoni dwar l-attivitajiet mill-Kunsilliera:**

Ma kienx hemm l-ebda informazzjoni mill-Kunsilliera

11.0 **Aġġornament:**

L-Aġenda giet eżawrita kollha u l-laqqha spiċċat fi-22:00p.m. Il-laqqha li jmiss ser ssir Nhar l-Erbgħa 18 ta' Frar 2015 fis-6.00pm.


Josef Grech
Segretarju Eżekuttiv


Mario Calleja
Sindku